

مام جەلال ژ بارزان بەرف کۆچکا سپی و UN ... محی الدین احمد

گەلەک گۆتن ل سەر سەرەدانا سەرۆک مام جەلال هاتن و تین گۆتن، نقیسین و فەگێران. هەندەک دگەل و هند ژ ل دژن. هەر کەسی و ل گۆر هەز و رەئیا خۆ ئەف سەرەدانه شروقه دکر و دکەن. رودانەک مەزنە و جەئ پویته پیدانی یە، گەرەکە کورد ل سەر راوەستن و شروقه بکەن.

ب دیتنا من، سەرەدانهک گرنگ و دیرۆکی بوو. جەئ گرنگی پێ دانئ یە. کوردەک وەکو سەرۆک کۆمارئ ئیراقئ، ل سەر وی ئاستئ بلند، نوینەرانتیا دەولەتا ئیراقئ بکەت. ب راستی جەئ دەستخۆشیی و سەرفرازیی یە. هیفیدارم ئەف جۆرە چالاکیی دبلۆماسی د بەردەوم بن و کورد ب ئیکگرتی خۆ بپاریزن. سەرەدانا سەرۆک مام جەلال ب 3 ئیستگەهان دەستپێ کر

- 1_ بارزان، بۆ سەرلیدانا مەزارین نەمران ل کوردستانئ.
- 2_ کۆچکا سپی، واشنگتۆن، هەقدیتنا وی دگەل سەرۆک بۆش.
- 3_ نەتەوہیی هەفگرتی، خاندنا پەیفە دەولەتا ئیراقئ، پیچەک ب کوردی ژ ئاخفت. چاڤپیکەفتنا وی دگەل سەرۆک بۆش، پینگافەک مەزن بوو، دەنگ فەدا. راستە، سەرۆک بۆش وەکی ئیراقیەکی ل وی دنیری، بەلئ ل جەم مە کوردە.

دیسان مام جەلال وەکو سەرۆکی ئیراقئ ژ نوینەرانتیا دەولەتا ئیراقئ ل نەتەوہیی ئیکگرتی کر، پەیفە ئیراقئ ژ هەر ژ لایی وی هات خاندن. هەرچەندە ئەو چەند گۆتنین کو جەنابی وی ب کوردی کرین، نە گەلەک بوهاگران بوون، تشتەکی نوی تیدا نەبوو، ل ئاستئ وی جەئ نەبوون. یان راستتر بیژم، مەزلومیەتا کوردان تیدا بەحس نەکر. هەما تشتەکی سەمبۆلیک بوو وەهەر گۆتنین کەفن بوون، دوبارە دکر. بەلئ جارا ئیکئ یە کول نەتەوہیی ئیکگرتی ئاخفتن ل سەر وی ئاستئ بلند، کو سەرۆک و ریہرین تەف دونیایی ل ویرئ بوون، دگەل نوینەرین هەر چوار دەولەتین داگیرکەرین کوردستانئ، ب کوردی بیئە کرن.

مام جەلال، دکاری باشتەر بەحسئ کوردان بکەت. بەلئ هەما ئاخفتن ب کوردی، گەلەک ئەرەب و تورکین خۆپەرست، شوڤینی و نەتەوہپەرست، پەست و تۆرە کرن. ئەفە خۆ ب خۆ دەسکەفتەکی مەزنە بۆ گەلی کورد. دوژمان دخاستن کوردان نەهیلن، زمانی مە ل ناف بەن، نوها کورد ب نوینەرانتیا دەولەتا ئیراقئ، ل سەر نافئ ئیراقئ، ب کوردی ل نەتەوہیی هەفگرتی، دپەیفن.

بەلئ یا ژ هەمیئ گرنگ ترۆ سەرنج راکیشتر ئەو بوو، کو سەرەدانا سەرۆک مام جەلال ژ کوردستانئ، نەمازە ل بارزان، و ل سەر مەزارین نەمران دەستپیکر. هەر ئەو بوو مام پالدای و گەهانیدیە بلندترین قۆبئ بریاردەر ل جیہانئ، ئەو ژ کۆچکا سپی و نەتەوہیی ئیکرتی نە.

ئەفە تشتەکی نوی یە د دیرۆکا مە دا. گەلی مە هیفین مەزنتر هەنە و چاڤەرینە. مام جەلال ل بارزان پەیفەکا دیرۆکی خواند، و مزگینی دا بارزانئ نەمر و فەرمووی: "مزگینی بیت ل گیانی پافژئ سەرۆکی مەزنی کوردستانئ، سەرکردئ دریزترین شۆرەشا رزگاربخواز، و کۆری وە بیئ دلسۆز، کاک ئیدریس. مزگینی ژ وە بیت، ئەو ئارمانجین

کو وه ژبیان و خهباتا خو بو تهرخان کری بوو، ها نیزیکه دی ب جیهین. هندهک ژ وان ب جیهاتنه و ئەم سۆزی ب گییانی وه یی پاقر ددهین، ههتا ب جهئینانا ههموویان ژ رییا خهباتی سستی نهکەین".

ههروهسا دیژیت: " ناخی بارزان نافهکی هندی شرینه، ل سهرانسهی کوردستانی، ب سهدان کهس پی هاتنه ب ناف کرن".

دیسان د فهرمووت: " ژبلی کو ئەف دهقەر هه ژ کهفن دا، هه ژ زهمانی خودی لیخوش بوو شیخ ئەبدولسهلامی مهزن و ههتا زهمانی شیخ محمد و شیخ ئەبدولسهلامی شههید و ههتا زهمانی شیخ ئەحمهد، دهقەر ههکا دینی و ئایینی پیروژ بوو یه، ل قیری چهنین رهوشت و کاری مرؤفایهتی یین پیشکهفتی د دهقەری دا چهسانده. ئەو دهقەر بوو خهتیرا رزگاریا کوردستانی، لهورا مه ب پیتی زانی، وهکو سهروک کۆماری ئیراقی و وهکو کهسهکی ب وهفا یی قی گهلی، بیین سهرهدانا قی دهقەرا پیروژ بکهین، ههتا کو ل حزورا گییانی سهروک بارزانی دا، پهیمانی نوی بکهینهقه و ههتا ئاخر دلؤپا خوینا خو ژی ژ بو ب دهستئینانا ئارمانجین خهلکی کوردستانی و ئیراقهکا دهموکراتیک، فیدرالی، ههقگرتی، سهریخو دا خهباتی بکهین".

ههروهسا ئەفه و چهندن گۆتین دی یین گهش و پر بوها. ب دیتنا من هه ژ ئەفه بوو، ئەو نهینیا ب هیژ و پالدهر، کو مام جهلال، سهروک کۆماری ئیراقا فیدرال، گههاندیه کۆچکا سپی ل واشنگتۆن و نهتهوهیین ئیکگرتی ل نیویورکی. ئەفه گاقهکا پر گرنگ و پر بایهخ بوو، ههم ژ بوو مام جهلال وهکو سهروک کۆماری ئیراقی و ههم وهکو کوردهک کو گههشت کۆچکا سپی و نیویورکی. ئەفه وهکو خهجهرهکا دوو دهف بوو. ههم کوردان پی بپارین و ههم ژی شهری دوژمنان پی بکهن.

راسته سهرکهفتن د ئیکگرتنی دایه. ئەف ئیکگرتن و تهباها باشوری کوردستانی، نهمازه پارتی یهکیتی، هه ژ دوو سهرکردان، کورد گههاندن جهین بلند.

ههروهسا سۆز و وهفایا وان ژ بو خهبات و بهرخودانا سهروک و خهباتگیرین بهری وان، ئەو کرن سهروک و ب جیهانی ژی دانه ناسین.

ئهگەر ئەف تهبايه بهرداوم ببیت، دی دهستکهفتیین مهزنتر ژی ب دهستقههین.

050924